

వైభవంగా తిమ్మప్పస్వామి మెట్లపూజ

- అశేష సంఖ్యలో హాజరైన భక్తులు
- భక్తి కీర్తనలు, గోవింద నామస్మరణతో మార్మోగిన ఆలయ ప్రాంగణం

అయిజ, డిసెంబర్ 7 : పట్టణ సమీపంలోని స్వయంభూ కట్టకింద తిమ్మప్ప స్వామి ఆలయ ప్రాంగణం గురువారం గోవింద నామస్మరణతో మార్మోగింది. గోవింద మాల

ధరించిన భక్తులు వేద పండితుల మంత్రోచ్ఛారణ మధ్య శ్రీదేవి, భూదేవి సమేత వేంకటేశ్వరస్వామికి ప్రత్యేక పూజ, మెట్లపూజ వైభవంగా నిర్వహించారు. కార్యక్రమంలో భక్తులు ఆధిక సంఖ్యలో పాల్గొని స్వామివారికి ప్రత్యేక పూజలు చేశారు. ఈ సందర్భంగా భక్తులు ఆలపించిన భక్తి కీర్తనలు, గోవింద నామస్మరణతో ఆలయ ప్రాంగణం మార్మోగింది. అనంతరం భక్తులకు చిన్న తాండ్రపాడుకు చెందిన మేఘనాథ్ గౌడ్ అన్నదానం చేశారు. కార్యక్రమంలో అయ్యప్ప, శివ, శ్రీవారి భక్తులు పాల్గొన్నారు.



స్వామివారికి పూజలు చేస్తున్న అర్చకులు



పూజలో పాల్గొన్న భక్తులు

సీపీఆర్ తో ప్రాణాలు కాపాడొచ్చు

• కమాండెంట్ ఎన్.వీ.సాంబయ్య
ఎర్రపల్లి చౌరస్తా, డిసెంబర్ 7: సీపీఆర్ పద్ధతి ద్వారా బాధితుడి ప్రాణాలు కాపాడొచ్చని పదోపటాలం కమాండెంట్ ఎన్.వీ.సాంబయ్య తెలిపారు. గురువారం ఎర్రపల్లి మండల కేంద్రంలోని పదోపటాలంలో కమాండెంట్ సాంబయ్య ఆధ్వర్యంలో సిబ్బందికి సీపీఆర్ పద్ధతిపై అవగాహన కల్పించారు. ఈ సందర్భంగా పదోపటాలం యూనిట్ దవాఖాన డాక్టర్ రవిశంకర్ అత్యవసర పరిస్థితుల్లో ఒక వ్యక్తి శ్వాస లేదా చూడడం స్పందన అగినప్పుడు వారిని సీపీఆర్ పద్ధతి ద్వారా ఏవిధంగా రక్షించాలో అవగాహన కల్పించారు. కార్యక్రమంలో అసిస్టెంట్ కమాండెంట్లు నాగభాషణం, అనిల్ శర్మ, ఆర్



సీపీఆర్ గురించి అవగాహన కల్పిస్తున్న కమాండెంట్ సాంబయ్య

ఐలు వెంకటేశ్వర్లు, రాజారావు, శ్రీధర్, గోపాల్ సిబ్బంది తదితరులు పాల్గొన్నారు.

హోరాహోరిగా ఎస్జీఎఫ్ క్రికెట్ పోటీలు

- సెమీ ఫైనల్ కు చేరిన ఆదిలాబాద్, మెదక్, రంగారెడ్డి, ఖమ్మం జిల్లు



పోటీలో తలపడుతున్న రంగారెడ్డి, ఖమ్మం జిల్లు

గద్వాలటౌన్, డిసెంబర్ 7: జిల్లా కేంద్రంలోని ఇండోర్, సోమనాద్రి స్టేడియాల్లో మూడు రోజులుగా ఎస్జీఎఫ్ ఆధ్వర్యంలో నిర్వహిస్తున్న రాష్ట్ర స్థాయి క్రికెట్ పోటీలు హోరాహోరిగా కొనసాగుతున్నాయి. గురువారం ఆదిలాబాద్, రంగారెడ్డి, హైదరాబాద్, మెదక్ జిల్లు పోటీ పడ్డాయి. పూల్ ఏ విభాగంలో ఆదిలాబాద్, మెదక్ జిల్లు సెమీ ఫైనల్ కు చేరుకున్నాయి. పూల్ బీలో రంగారెడ్డి, ఖమ్మం జిల్లు సెమీ ఫైనల్ కు చేరుకున్నాయి. కాగా ఇప్పటి వరకు ఆదిలాబాద్ నాలుగు మ్యాచ్ లు, మెదక్ మూడు మ్యాచ్ లు గెలుపొందగా, రంగారెడ్డి మూడు, ఖమ్మం మూడు మ్యాచ్ లు గెలుపొందాయి. శుక్రవారం సెమీ ఫైనల్, ఫైనల్ మ్యాచ్ లు జరగనున్నాయి. పోటీలను ఎస్జీఎఫ్ కార్యదర్శి జితేందర్, పోటీల పరిశీలకుడు సుధాకర్ రెడ్డి పరిశీలించారు. కార్యక్రమంలో శ్రీనివాసులు, నగేశ్ బాబు, కృష్ణయ్య, బీసన్న, రజనీకాంత్, జగ దీప్ తిరుపతి, రాజేందర్ తదితరులు పాల్గొన్నారు.

రోడ్డు ప్రమాదంలో ఇద్దరికి తీవ్రగాయాలు

ఎర్రపల్లి చౌరస్తా, డిసెంబర్ 7: ఇటిక్యాల మండలం పోలీస్ స్టేషన్ పరిధిలో జరిగిన రోడ్డు ప్రమాదంలో ఇద్దరికి తీవ్రగాయాలయ్యాయి. స్థానికులు, పోలీసుల కడనం ప్రకారం కర్ణాటక రాష్ట్రం చిక్ బెన్జలూర్ కు చెందిన నరేష్ (26), బైరెడ్డి (25)

కారులో బెంగళురు నుంచి హైదరాబాద్ కు వెళ్తుండగా మార్గం మధ్యలో ఇటిక్యాల మండలం మునగాల శివారు దగ్గర గురువారం తెల్లవారు జామున కారు డ్రైవర్ నిద్రమత్తులో డివైడర్ ను ఢీకొట్టాడు. ప్రమాదంలో కారు నుజ్జు నుజ్జుకాగా కారులో ప్రయాణిస్తున్న నరేష్, బైరెడ్డికి తీవ్రగాయాలయ్యాయి. గాయపడ్డ వారిని చికిత్స నిమిత్తం కర్నూల్ దవాఖానకు తరలించినట్లు పోలీసులు తెలిపారు.

అమ్మల్యే 'బండ్ల'కు నాయకుల శుభాకాంక్షలు

గద్వాల అర్బన్, డిసెంబర్ 7 : గద్వాల అసెంబ్లీ నియోజకవర్గానికి రెండు సార్లు అమ్మల్యేగా ఎన్నికైన బండ్ల కృష్ణమోహన్ రెడ్డిని గురువారం పలువురు బీఆర్ఎస్ నాయకులు, కార్యకర్తలు మర్యాద పూర్వకంగా కలిసి శుభాకాంక్షలు తెలిపారు. శుభాకాంక్షలు తెలిపిన వారిలో బీఆర్ఎస్ నాయకులు గడ్డం కృష్ణారెడ్డి, సుభాస్, విజయకుమార్, తిమ్మారెడ్డి, చెన్నయ్య, కుర్మన్న తదితరులు ఉన్నారు.

బాధిత కుటుంబానికి అమ్మల్యే విజయుడు పరామర్శ

నివాళు లర్పిస్తున్న అమ్మల్యే విజయుడు

ఉండవెల్లి, డిసెంబర్ 7 : మండలంలోని కంచుపాడు గ్రామానికి చెందిన నాగన్న కుమారుడు సూర్యప్రకాష్ గురువారం మృతి చెందాడు. విషయం తెలుసుకున్న అలంపూర్ అమ్మల్యే విజయుడు గ్రామానికి వెళ్లి మృత దేహానికి పూలమాల వేసి నివాళులర్పించారు. ఈ సందర్భంగా బాధిత కుటుంబ సభ్యులను పరామర్శించి ఓదార్చారు. అమ్మల్యే వెంట స్థానిక బీఆర్ఎస్ నాయకులు ఉన్నారు.

రాష్ట్రస్థాయి క్రికెట్ పోటీలకు ఎంపిక

అలంపూర్, డిసెంబర్ 7: ఎస్జీఎఫ్ అండర్ 17 రాష్ట్ర స్థాయి క్రికెట్ పోటీలకు అలంపూర్ మాంటిస్కోరి పాఠశాల పదో తరగతి విద్యార్థి జశ్వీన్ రెడ్డి ఎంపికైనట్లు వ్యాయామ ఉపాధ్యాయుడు శివనాయుడు గురువారం ప్రకటనలో తెలిపారు. ఈ సందర్భంగా పాఠశాల డైరెక్టర్ రవి ప్రకాష్, హెచ్ఎంఎ నాగలక్ష్మి, ఉపాధ్యాయులు జశ్వీన్ రెడ్డి, వ్యాయామ ఉపాధ్యాయుడిని అభినందించారు.

బోలెరా కిందపడి చిన్నారి మృతి

మల్లకల్, డిసెంబర్ 7: బోలెరా ట్రెయిన్ కింద పడి ఓ చిన్నారి అక్కడికక్కడే మృతి చెందిన ఘటన మండల కేంద్రం మల్లకల్లో గురువారం చోటుచేసుకున్నది. పోలీసుల కడనం ప్రకారం.. గ్రామానికి చెందిన బోయె తిమ్మప్ప కుమారుడి వివాహానికి వచ్చిన వధువులు వచ్చిన బోలెరా వాహనాన్ని దశమి కట్ట సమీపంలో నిలిపారు. వాహనం కిందకు దయ్యం నర్సింహులు కుమారుడు వినయ్ (1) వెళ్లాడు. అక్కడ సందెరాళ్లు ఎత్తే కార్యక్రమం నిర్వహిస్తుండడంతో చిన్నారి వాహనం కిందకు వెళ్లింది ఏవరూ గమనించ లేదు. డ్రైవర్ వాహనాన్ని స్టార్ట్ చేసి ముందుకు వెళ్లే క్రమంలో చిన్నారి ట్రెయిన్ కిందకు రావడంతో తీవ్ర గాయాలై అక్కడికక్కడే మృతి చెందాడు. చిన్నారి తండ్రి నర్సింహులు ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్సై కల్యాణ్ కుమార్ తెలిపారు.

విద్యుదాఘాతంతో యువకుడు..

గట్టు, డిసెంబర్ 7 : విద్యుదాఘాతంతో యువకుడు మృతిచెందిన ఘటన మండలంలోని మల్లపల్లి శివారులో గురువారం చోటుచేసుకున్నది. పోలీసులు, స్థానికుల కడనం ప్రకారం.. మల్లపల్లికి చెందిన బోయె చిన్నతాయన్న పొలంలోని బోర్మోటార్ కాబిపోయింది. దీంతో ఆయన ఇద్దరు కుమారులతో కలిసి బోర్మోటార్ ను బయటకు తీస్తుండగా తిరుమలేష్ (24) ప్రమాదవశాత్తు తెగిపడ్డ సర్క్యూయిట్ కు తగలడంతో విద్యుత్ షాక్ తో అక్కడికక్కడే మృతిచెందాడు. తండ్రి చిన్నతాయన్న తృటిలో ప్రాణాపాయం నుంచి తప్పించుకున్నాడు. తండ్రి ఫిర్యాదు మేరకు కేసు నమోదు చేసుకొని దర్యాప్తు చేస్తున్నట్లు పోలీసులు తెలిపారు.

ద్వీచక్ర వాహనం చోరీ

ఉండవెల్లి, డిసెంబర్ 7 : అలంపూర్ చౌరస్తాలోని పెట్రోల్ బంకు వద్ద పార్కింగ్ చేసిన ద్వీచక్ర వాహనం చోరీకి గురైంది. ఎస్సై బాలరాజు కడనం ప్రకారం ఉండవెల్లి మండలం బొంకూరు గ్రామానికి చెందిన మద్దిలేటి ఇటిక్యాల గురుకుల పాఠశాలలో విధులు నిర్వహిస్తున్నాడు. ప్రతి రోజూ ఆయన స్వగ్రామం నుంచి ద్వీచక్ర వాహనంపై వచ్చి అలంపూర్ చౌరస్తాలోని పెట్రోల్ బంకు వద్ద పార్క్ చేసి వెళ్లాడు. రోజూ వారిగా గురువారం బైక్ పార్క్ చేసి సాయంత్రం వచ్చి చూసేసరికి కనిపించలేదు. మద్దిలేటి ఫిర్యాదు మేరకు కేసు నమోదు చేసుకుని దర్యాప్తు చేస్తున్నట్లు తెలిపారు.



నమస్తే తెలంగాణ

క్లాసిఫైడ్స్

PLOT FOR SALE

★ EMI Plots in Jachcherla, MUDA Approved

Layout గణం: రూ. 8,000/- లో, 100 చదరపు ప్రభుత్వ హాస్పిటల్ కి ఆతి చేరువలో, నెలసరి వాయిదా పద్ధతిలో, రూ. 10,000/- కే ప్లాట్ల పొందవచ్చు. స్కాట్ రిజి||. 7780483434.

NT-314453

WANTED

★ రామకృష్ణ గ్రూపు (A.P, స్కూటిటి No.1)

శ్రీమంతుల ఇండ్లలో వున్న/వేసిన/సేవ ఇంటి/నంటపని, చేబీకే కొరకు MIF వద్దపు 12/24 గం.ల డ్యూటీ కొరకు కావాలి. ఏజెంట్ కు 5వేలు కమీషన్. 9281452762, 9515108830.

NT-314474

To Book your Classified

4 lines Advt

Rs. 200/-

Only (B/W)

Additional Line

50/- Only

For Advertisement Enquiry

Please Contact...

ప్రకటన

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో కృష్ణంగా వివరించు కోవలనిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ ద్వారా డబ్బులు ట్రాన్స్ఫర్ / డిమాండ్ చేయవచ్చు. పాఠకులు ఈ విషయాన్ని గమనించగలరు.